

सन २०१५-१६ च्या टंचाई  
कालावधीसाठी लातूर शहराच्या  
टंचाई निवारणार्थ उपाययोजनांना  
प्रशासकीय मान्यता देणेबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१६/प्र.क्र. ३७/पापु १४  
जी. टी. रुग्णालय संकुल, ७ वा मजला,  
मंत्रालय, मुंबई ४०० ००१  
दिनांक : २९ मार्च, २०१६

**वाचा :-**

- १) शासन निर्णय, पा.पु. व स्व. वि., क्रमांक: टंचाई २००८/प्र.क्र. १४९/पापु १४,  
दिनांक २१ ऑगस्ट, २००९
- २) शासन पत्र, क्रमांक बैठक २०१५/प्र.क्र.२९५/पापु १४, दिनांक १४ मार्च, २०१६  
(बैठकीचे इतिवृत्त)
- ३) विभागीय आयुक्त, औरंगाबाद यांचे क्रमांक २०१६/नपप्र/आस्था-१/कावि-  
११०, दिनांक २३ फेब्रुवारी, २०१६ चे पत्र व प्रस्ताव
- ४) आयुक्त, लातूर शहर महानगरपालिका, लातूर यांचे दि.२२ मार्च, २०१६ चे पत्र.

**प्रस्तावना -**

लातूर शहर, जि.लातूर येथील टंचाई निवारणार्थ उपायजोनांसाठीची मर्यादा मर्यादा विहित निकषापेक्षा अधिक असल्याने विभागीय आयुक्त, औरंगाबाद यांनी सन २०१५-१६ च्या टंचाई कालावधीसाठी लातूर शहर टंचाई निवारणार्थ तातडीच्या पाणी पुरवठा योजनेचा रु.७४९.२० लक्ष चा प्रस्ताव मंजूरीसाठी शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/ उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील सचिव स्तरीय स्थायी समितीच्या दिनांक १० मार्च, २०१६ रोजी झालेल्या बैठकीत मान्यतेसाठी ठेवण्यात आला.

विभागीय आयुक्त औरंगाबाद यांच्याकडून लातूर शहराच्या टंचाई निवारणार्थ उपाययोजनांसाठी खालीलप्रमाणे प्रस्ताव प्राप्त झाला होता.

१. साई बंधा-यातील चर,
२. मांजरा धरणातील चर,
३. साई बंधारा व मांजरा धरण चरीतून पाणी उपसा करण्यासाठी फ्लोटिंग पम्प

४. मांजरा धरणातील प्रस्तावित चरींतील पाणी धनेगांव हेडवर्क्स मध्ये टाकण्यासाठी H.D.P.E. पाईप्स लांबी ५ कि.मी.
५. साई बंधारा प्रस्तावित चरींतील पाणी साई हेडवर्क्स मध्ये टाकण्यासाठी H.D.P.E. पाईप्स लांबी ५ कि.मी.
६. शहर व साई बंधारा परिसरात विंघन विहिरी व त्यावर विद्युत पंप बसविणे
७. विंघन विहीर ते टँकर भरणा केंद्र अथवा पंपींग स्टेशनपर्यंत आवश्यक H.D.P.E. पाईप्स
८. शहरात १७५ नविन विंघन विहिरी घेणे.  
सदर प्रस्तावावर सचिव स्तरीय स्थायी समितीच्या बैठकीत सविस्तर चर्चा करण्यात आली. सदर बैठकीत विभागीय आयुक्त यांच्याद्वारा लातूर शहराच्या टंचाई निवारणार्थ उपरोक्त उपाययोजनांचा प्राप्त झालेल्या प्रस्तावात काही बदल सुचविण्यात आले. बदलांप्रमाणे सुधारीत प्रस्ताव सादर करण्याबाबत सूचना देण्यात आल्या. त्या अनुसार आयुक्त लातूर शहर, महानगरपालिका यांनी त्यांच्या वाचा येथील अनु.क्र.४ मधील पत्रान्वये प्रस्ताव शासनास सादर केला आहे. लातूर शहरातील टंचाई निवारणार्थ उपाययोजनांसाठी प्रशासकीय मान्यता देण्याची बाब शासनाच्या विचाराधीन होती.

#### शासन निर्णय-

लातूर शहराच्या पाणी टंचाई निवारणार्थ खालील उपाययोजनांसाठी मान्यता देण्यात येत आहे.

१. साई बंधा-यातील चर (चरींची संख्या आवश्यकतेनुसार)
२. मांजरा धरणात १ चर
३. साई बंधारा चरीतून पाणी उपसा करण्यासाठी १० फ्लोटिंग पम्प्स
४. मांजरा धरण चरीतून पाणी उपसा करण्यासाठी ५ फ्लोटिंग पम्प्स
५. मांजरा धरणातील प्रस्तावित चरींतील पाणी धनेगांव हेडवर्क्स मध्ये टाकण्यासाठी H.D.P.E. पाईप्स लांबी ५ कि.मी.
६. साई बंधारा प्रस्तावित चरींतील पाणी साई हेडवर्क्स मध्ये टाकण्यासाठी H.D.P.E. पाईप्स लांबी ५ कि.मी.
७. शहर व साई बंधारा परिसरात एकूण १९ विंघन विहिरी व त्यावर विद्युत पंप बसविणे.
८. विंघन विहीर ते टँकर भरणा केंद्र अथवा पंपींग स्टेशनपर्यंत आवश्यक H.D.P.E. पाईप्स टाकणे.
९. शहरात ५० नविन विंघन विहिरी घेणे. (४० विंघन विहिरींवर विद्युत पंप व १० विंघन विहिरींवर हातपंप बसविणे)

त्यामुळे या आदेशान्वये उपरोक्त उपाययोजनांसाठी रु.४८५.६३ लक्ष (रु.चार कोटी पंच्यांशी लक्ष त्रेसष्ट हजार फक्त) किंमतीच्या प्रस्तावास खालील अटींच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, लातूर यांनी लातूर शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
  - २) सदर योजनेची अंमलबजावणी महानगरपालिका, लातूर यांनी करावी.
  - ३) विंधन विहीरी, व चर भूजल सर्वेक्षण व विकास यंत्रणेच्या सल्ल्याने घेण्यात याव्यात.
  - ४) सदर उपाययोजनांची कामे निविदा प्रक्रियेनंतर २ महिन्यांच्या आत तातडीने पूर्ण करण्यात यावी.
  - ५) सदर योजनेच्या एकूण रुपये ४८५.६३ लक्ष खर्चाच्या ९०% म्हणजेच रुपये ४३७.०६ लक्ष इतके अनुदान शासनाद्वारे उपलब्ध करून दिले जाईल. उर्वरीत रक्कम म्हणजेच योजनेच्या १०% रक्कम रुपये ४८.५६ लक्ष लोकवर्गणी म्हणून महानगरपालिका लातूर यांनी भरावयाची आहे. ही लोकवर्गणी जमा केल्यानंतरच योजनेच्या कामास सुरुवात करण्यात यावी.
  - ६) विभागीय आयुक्त, औरंगाबाद यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
  - ७) सदर उपाययोजनांसाठी दिलेल्या तांत्रिक मान्यतेतील अटींची पूर्तता करण्यात यावी.
  - ८) सदर उपाययोजनांचा लाभ सन २०१५-१६ च्या टंचाई कालावधीमध्ये नागरिकांना होणे आवश्यक आहे.
  - ९) सदर उपाययोजनांना दिलेली प्रशासकीय मान्यता सन २०१५-१६ च्या टंचाई कालावधीपुरता राहिल. प्रस्तुत पाणी पुरवठा योजनेचा लाभ कोणत्याही कारणास्तव नागरिकांना सन २०१५-१६ च्या टंचाई कालावधीमध्ये पेयजलासाठी न झाल्यास सदर योजनेस दिलेली प्रशासकीय मान्यता रद्द समजण्यात यावी.
२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर)-३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी गठीत केलेल्या सचिवस्तरीय स्थायी समितीच्या दिनांक १० मार्च, २०१६ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२३१६४२४६५९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. मा.विरोधी पक्ष नेता, विधानसभा/विधानपरिषद,
२. मा.विधानसभा/विधानपरिषद, सदस्य.
३. मा.राज्यपाल यांचे सचिव, राजभवन, मुंबई.
१. मा.मुख्यमंत्री, यांचे सचिव, मंत्रालय, मुंबई.
२. मा. मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
३. मा.मंत्री/राज्यमंत्री यांचे खाजगी सचिव, सर्व, मंत्रालय, मुंबई
४. मुख्य सचिव यांचे उप सचिव, मंत्रालय मुंबई,
५. प्रधान सचिव, वित्त विभाग, मंत्रालय, मुंबई
६. प्रधान सचिव, ग्रामविकास आणि जलसंधारण विभाग, मंत्रालय, मुंबई
७. प्रधान सचिव (२), नगर विकास विभाग, मंत्रालय, मुंबई
८. सचिव, मदत व पुनर्वसन, महसूल व वन विभाग मंत्रालय, मुंबई.
९. महालेखाकार, (लेखा व परीक्षा / लेखा व अनुज्ञेयता) महाराष्ट्र-१, मुंबई
१०. महालेखाकार, (लेखा व परीक्षा / लेखा व अनुज्ञेयता) महाराष्ट्र-२, नागपूर
११. सदस्य सचिव, महाराष्ट्र जीवन प्राधिकरण, मुंबई
१२. विभागीय आयुक्त, औरंगाबाद
१३. जिल्हाधिकारी, लातूर

- १४.आयुक्त,महानगरपालिका,लातूर
- १५.अधीक्षक अभियंता,महाराष्ट्र जीवन प्राधिकरण,लातूर
- १६.वरिष्ठ भूवैज्ञानिक,भूजल सर्वेक्षण व विकास यंत्रणा,लातूर.
- १७.उपायुक्त,लातूर महानगरपालिका.
- १८.पाणी पुरवठा व स्वच्छता विभागातील नियंत्रक अधिकारी,सर्व,मंत्रालय मुंबई
- १९ निवड नस्ती,पापु-१४